

L-Erbgha 15 ta' Diċembru 2010

Il-futur tas-shubija strateġika UE-Afrika wara it-tielet Summit UE-Afrika

P7_TA(2010)0482

Riżoluzzjoni tal-Parlament Ewropew tal-15 ta' Diċembru 2010 dwar il-futur tas-shubija strateġika bejn l-UE u l-Afrika wara t-Tielet Samit bejn l-UE u l-Afrika

(2012/C 169 E/06)

Il-Parlament Ewropew,

- wara li kkunsidra d-Dikjarazzjoni ta' Tripli mahruġa mill-Kapijiet ta' Stat jew ta' Gvern fit-30 ta' Novembru 2010,
 - wara li kkunsidra d-Dikjarazzjoni Ta' Qabel is-Samit tal-Parlament Ewropew u tal-Parlament Pan-Afrikan tas-27 ta' Novembru 2010,
 - wara li kkunsidra Artikoli 177 sa 181 tat-Trattat dwar l-Unjoni Ewropea,
 - wara li kkunsidra l-Artikolu 110(4) tar-Regoli ta' Proċedura tiegħu,
- A. billi s-shubija bejn l-Afrika u l-UE hija bbażata fuq l-interess reċiproku fl-esplojtjar tal-potenzjali tagħhom ikkombinati flimkien,
- B. billi d-Dikjarazzjoni ta' Tripli tagħti sura konkreta lir-rieda tal-mexxejja differenti li tiġi kkonsolidata s-shubija strateġika stabbilita tliet snin ilu bejn iż-żewġ kontinenti sabiex flimkien jaffrontaw l-isfidi komuni u jiġi promoss it-tkabbir ekonomiku sostenibbli għall-benefiċċju ta' dawk kollha li jgħixu fl-Afrika,
- C. billi l-UE hija responsabbli għal aktar minn nofs l-għajjnuna għall-iżvilupp u għadha s-sieħba fil-kummerċ li hi l-aktar importanti tal-Afrika,
- D. billi l-Afrika qiegħda tiddiversifika s-shubijiet tagħha, partikolarment ma' pajjiżi ewlenin fl-Asja u fl-Amerika Latina,
1. Jilqa' b'sodisfazzjon l-adozzjoni tal-Pjan ta' Azzjoni Strateġiku 2010-2013 u tas-shubijiet tiegħu, u jittama li se tikkontribwixxi valur miżjud fir-rigward tal-Ftehim ta' Cotonou u l-Unjoni għall-Mediterran u li hija espressjoni ta' approċċ ambizzjuż għar-relazzjonijiet interkontinentali;
 2. Jenfasizza li l-prinċipji li huma l-bażi tal-istrateġija kongunta bejn l-Afrika u l-UE għandhom ikunu mfassla b'tali mod li jappoġġaw il-htigijiet sostenibbli tal-pajjiżi li qed jiżviluppaw biex jiġi miġġieled l-faqar, jiġu ggarantiti dħul u għajxen diċenti kif ukoll ir-realizzazzjoni tad-drittijiet bażiċi tal-bniedem, inklużi d-drittijiet soċjali, ekonomiċi u ambjentali;
 3. Jittama li l-lezzjonijiet se jiġu mehuda mid-diffikultajiet li nqalgħu waqt l-implimentazzjoni tal-ewwel "Pjan ta' Azzjoni", għall-2008-2010 u jittama li l-intenzjonijiet espressi bhala prinċipju fid-Dikjarazzjoni Finali mill-Kapijiet ta' Stat u ta' Gvern jiġu mwettqa;
 4. Jinnota b'interess li kemm is-settur privat kif ukoll is-soċjetà ċivili, b'mod partikolari dawk tal-Afrika, jistgħu jithallew jagħtu kontribut wisq aktar effettiv għall-istrateġija milli kien il-każ sal-gurnata tal-lum.

L-Erbgħa 15 ta' Diċembru 2010**Shubija 1. Paċi u sigurtà**

5. Jirrikonoxxi wkoll id-dimensjoni importatnti tal-integrazzjoni reġjonali għat-tkabbir u l-iżvilupp u jenfasizza b'mod partikolari l-impenn tad-Dikjarazzjoni ta' Tripli biex l-Arkitettura Afrikana tal-Paċi u tas-Sigurtà ssir funzjonali għalkollox b'kooperazzjoni mill-qrib mal-organizzazzjonijiet reġjonali;

6. Jilqa' l-progress li sar fl-implimentazzjoni ta' Architettura Afrikana tal-Paċi u tas-Sigurtà bil-ghan li jiġu indirizzati l-isfidi tal-paċi u tas-sigurtà fuq il-kontinent Afrikan; jenfasizza f'dan ir-rigward kemm hu importanti li jiġi pprovdut finanzjament prevedibbli u sostenibbli għall-operazzjonijiet Afrikani ta' appoġġ għall-paċi, kemm hu meħtieġ li jinbnew kapacitajiet lokali ta' rkuprar, u d-determinazzjoni li l-popolazzjoni ċivili tiġi mharsa fil-konflitti armati;

7. Huwa tal-fehma li l-politika tal-prevenzjoni tal-kunflitti hija prekundizzjoni essenzjali għall-paċi dejjiema u li l-kawżi strutturali tal-kunflitti għadhom jiġu indirizzati billi tiġi stabbilita politika ta' żvilupp sostenibbli bil-ghan li jiġu ssodisfati l-htigijiet bażiċi tal-popolazzjoni Afrikana u jiġu miġġielda l-qgħad, l-ingustizzji soċjali u ekonomiċi;

8. Iqis li l-adozzjoni tal-liġi għida tal-Istati Uniti tal-"Minerali ta' Kunflitt" hija pass enormi 'l quddiem fil-ġlieda kontra l-esplorazzjoni illegali tal-minerali fl-Afrika, li jhegġeg gwerer ċivili u konflitti; huwa tal-fehma li l-Kummissjoni u l-Kunsill għandhom johorġu bi proposti simili sabiex tiġi żgurata t-traċċabilità tal-minerali importati fis-suq tal-UE filwaqt li jitqiesu l-Inizjattiva ta' Trasparenza fl-Industrija Estrattiva (EITI);

Shubija 2. Governanza demokratika u drittijiet tal-bniedem

9. Jistieden lill-UE u lill-Unjoni Afrikana (UA) jindirizzaw b'mod kongunt il-kwistjonijiet ewlenin li jkunu ta' interess komuni għaž-żewġ naħat bħalma huma r-reazzjonijiet għall-krizijiet politiċi u l-appoġġ għall-governanza ekonomika bil-hsieb li jiġu fformulati aġendi ta' governanza komuni għaž-żewġ naħat permezz tal-Pjattaforma għad-Djalogu dwar il-Governanza u d-Drittijiet tal-Bniedem li għadha kif ġiet stabbilita;

10. Jilqa' b'sodisfazzjon il-fatt li l-impenn kongunt bejn l-UE u l-Afrika għall-prinċipji fundamentali li jinkludu r-rispett għad-drittijiet tal-bniedem, il-prinċipji demoktariċi, l-istat tad-dritt u l-kundanna ta' kull sura ta' terroriżmu;

11. Jinnota li, fid-Dikjarazzjoni tagħhom, il-Kapijiet ta' Stat jew ta' Gvern jindikaw li huma "għaqda waħda fil-(...) ħarsien tad-drittijiet tal-bniedem fuq iż-żewġ kontinenti"; jenfasizza l-prinċipju tal-universalità ta' dawn id-drittijiet, li jridu jiġu partikolarment osservati fl-azzjonijiet ippjanati bhala parti mis-"Shubija dwar il-Governanza Demokratika u d-Drittijiet tal-Bniedem";

12. Jiddispijaċih qatigħ, meta wiehed iqis l-impenni ripetuti tagħna għall-governanza demokratika u għad-drittijiet tal-bniedem, minhabba l-fatt li Robert Mugabe ġie mistieden u ppartecipa b'mod attiv fit-Tielet Samit bejn l-Afrika u l-UE; jistieden lill-atturi kollha jiehdu pożizzjoni politika aktar qawwija fil-ġejjieni bil-ghan li jibagħtu messaġġ ċar tat-twemmin sod tagħna fl-istat tad-dritt u d-demokrazija;

13. Ihegġeg biex l-azzjonijiet kollha mmexxja skont il-kundizzjonijiet tad-diversi shubiji jiġu segwiti mingħajr ebda diskriminazzjonijiet fuq il-baži ta' sess, razza jew oriġini etnika, reliġjon jew konvinzjoni, diżabilità, età jew orjentazzjoni sesswali jew kontra nies li qed jgħixu bl-HIV/AIDS;

14. Japprova uffiċjalment l-istedina tal-Parlament Pan-Afrikan lill-istati membri kollha tal-Unjoni Afrikana biex jirratifikaw il-Karta tal-Unjoni Afrikana dwar id-Demokrazija, l-Elezzjonijiet u l-Governanza;

15. Jenfasizza t-talba tal-President tal-Kunsill Ewropew Herman Van Rompuy biex il-mexxejja Afrikani jappoġġjaw il-Qorti Kriminali Internazzjonali (QKI) u "jesprimu l-qbil shiħ tagħhom mal-prinċipju tal-ġlieda kontra impunità";

16. Ihegġeg lill-UE u lill-UA jimpenjaw ruhhom biex jaħdmu flimkien bil-ghan li jiżguraw kooperazzjoni Afrikana u Ewropea aħjar fil-korpi internazzjonali rilevanti, inkluża n-NU;

L-Erbgha 15 ta' Diċembru 2010

Shubija 3. Kummerċ, integrazzjoni reġjonali u infrastruttura

17. Jilqa' b'sodisfazzjon il-ftehim bejn l-UE u l-UA li jidhlu fi djalogu politiku bil-għan li jsibu soluzzjonijiet għal kwistjonijiet ta' interess komuni dwar il-ftehimiet ta' Shubiji Ekonomiċi; jagħraf li l-integrazzjoni reġjonali, il-kummerċ u l-investimenti huma kruċjali għall-istabilità ekonomika u t-tkabbir sostenibbli;

18. Ihegġegħ lill-UE u lill-UA jikkooperaw flimkien fl-esplojtazzjoni sostenibbli tal-materja prima, speċjalment billi jiffukaw fuq il-bini tal-kapaċità, il-governanza, l-iżvilupp tal-infrastruttura, l-investimenti, l-għarfien u l-hiliet ġeoloġiċi, u fuq it-trasparenza tal-kuntratti tal-minjieri; jitlob f'dan ir-rigward li jiddaħhlu politiki dwar il-materja prima li jkunu ambjentalment sodi u soċjalment sostenibbli, li jkunu ta' benefiċċju wkoll għall-popolazzjoni lokali;

19. Ihegġegħ lill-istati membri kollha tal-Unjoni Afrikana jiffacilitaw l-istabbiliment ta' qafas legali u fiskali li jwassal biex min-naha l-waħda jiġi stimulat it-tkabbir ekonomiku u jiġi attirat l-investment barrani dirett (IBD), u biex min-naha l-oħra tinqered il-korruzzjoni u tinqatgħu l-burokrazija żejda u l-amministrazzjoni hażina fuq in-naha l-oħra;

20. Ihegġegħ lill-mexxejja Afrikani u tal-UE jonoraw l-impenn ta' Tripli u jużaw l-istrateġija bhala għodda biex tinghata spinta lill-kummerċ intrakontinentali Afrikan, inklużi pakketti ta' appoġġ imtejba għall-komunitajiet ekonomiċi reġjonali u għat-titjib tal-infrastrutturi madwar il-kontinent Afrikan kollu;

Shubija 4. Għanijiet ta' Żvilupp tal-Millennju

21. Jinnota t-tiġdid tal-impenn tal-pajjiżi tal-Unjoni Ewropea li jallokaw 0,7 % tal-PGD tagħhom sal-2015, li hija haġa vitali jekk l-Għanijiet ta' Żvilupp tal-Millennju għandhom jintlaħqu sal-2015;

22. Se jfittex li jiżgura, b'mod partikolari, li l-ilhuq tal-Għanijiet ta' Żvilupp tal-Millennju jkun ċentrali għat-twertiq tas-Shubijiet kollha;

23. Ifakkar li attivitajiet speċifiċi dwar is-saħha materna, tat-trabi tat-twelid u tat-tfal, il-ġeneru, l-edukazzjoni, il-politika tal-art u l-iżvilupp sostenibbli, l-aċċess għall-ilma u l-kundizzjonijiet tajba għall-harsien tas-saħha, u dwar il-persuni b'diżabilità huma kruċjali biex jintlaħqu l-Għanijiet ta' Żvilupp tal-Millennju; jinkoraġġixxi l-kontinwità tal-programmi fil-qasam tal-edukazzjoni u s-saħha;

24. Jenfasizza kemm hu importanti li tigi ggarantita s-sigurtà tal-ikel fl-Afrika kollha u jenfasizza l-hteġa li jissahhu s-setturi tas-sajd u tal-agrikoltura fl-Afrika, b'mod sostenibbli, speċjalment fir-rigward tal-bdiewa b'azjendi tal-biedja żgħar u s-sajjieda;

25. Ifakkar fir-rwol dominanti li twestaq l-agrikoltura fl-ekonomiji nazzjonali Afrikani; jenfasizza għal-hekk ir-rwol ċentrali tal-armonizzazzjoni tal-istandards sanitarji u fitosanitarji, kif ukoll il-bini tal-kapaċità għas-settur agrikolu Afrikan;

26. Jiddispjaċih li l-akkwist attwali ta' art għall-biedja fl-Afrika minn investituri barranin appoġġjati mill-gvern, li, jekk ma jsirx sew, jhedded li jdgħajef is-sigurtà tal-ikel fuq livell lokali u jwassal għal konsegwenzi serji u b'riperkussjonijiet li jmorru 'l bogħod, ma ġiex indirzzat mis-Summit;

27. Jemmen li l-mexxejja Afrikani u tal-UE għandhom juru l-impenn veru tagħhom li jistabbilixxu mekkanizmu biex jiġi evitat il-hruġ illegali ta' kapital għall-evazzjoni tat-taxxa, tiġi promossa trasparenza shiha dwar ir-rappurtar pajjiż pajjiż u biex tiġi intensifikata l-pressjoni internazzjonali fuq il-ġurisdizzjonijiet kollha li jista' jkun li jippermettu l-evitar jew l-evazzjoni tat-taxxa fl-Afrika;

Shubija 5. Enerġija

28. Jemmen li l-enerġija rinnovabbli hija vitali għall-iżvilupp ekonomiku u soċjali tal-Afrika u jenfasizza t-talba tal-President Barroso għal rivoluzzjoni hadra enerġetika fl-Afrika;

L-Erbgħa 15 ta' Diċembru 2010

29. Jilqa' b'sodisfazzjon il-Programm ta' Kooperazzjoni fl-Energija Rinnovabbli bejn l-Afrika u l-UE u l-miri politiċi miġstgħajha fil-Laqgħa ta' Livell Għoli ta' Vjenna dwar l-Energija f'Settembru 2010, li għandhom jintlaħqu sal-2010, inkluż li jingiebu aċċess għal servizzi tal-enerġija moderni u sostenibbli lil 100 miljun ruħ Afrikana addizzjonali, li tiġi rduppjata l-kapaċità tal-konnessjonijiet transkonfinali tal-elettriċità fi hdan l-Afrika u jiġi rduppjat l-użu tal-gass naturali fl-Afrika, u jżied l-użu tal-enerġija rinnovabbli fl-Afrika u tittejjeb l-effiċjenza enerġetika fl-Afrika fis-setturi kollha;

Shubija 6. Tibdil tal-klima

30. Jistieden lill-UE u lill-UA jgħaqqdu bejniethom l-isforzi tagħhom biex inaqqsu l-emissjonijiet mid-deforestazzjoni u d-degradazzjoni tal-foresti;

31. Ifakkar fl-impenn tal-UE tas-somma ta' EUR 7,2 biljun fl-2010-2012 għal proġetti u inizjattivi li jinbdew malajr li jirrigwardaw it-tibdil tal-klima, li parti sinifikanti minnha se tkun disponibbli għall-Afrika;

32. Jenfasizza li huma n-nies l-aktar foqra tad-dinja li jintlaqtu l-ewwel u l-aħjar mit-tibdil tal-klima u jistieden lill-atturi kollha jappoġġjaw lill-pajjiżi li qed jiżviluppaw halli jadattaw ruħhom għall-impatt tat-tibdil tal-klima u jkbru b'mod li jkun baxx fil-karbonju bil-ghan li l-faqar jiġi eradikat;

33. Jinnota li huwa kruċjali li jsir progress fir-rigward ta' qbil globali dwar il-klima jekk għandu jiġi affrontat il-faqar u, f'dan il-kuntest, jenfasizza l-potenzjal immens għar-riżorsi naturali – ix-xemx, ir-riħ, ix-xmajjar u l-mareat – li l-pajjiżi Afrikani spiss jipposedu b'abbundanza;

Shubija 7. Migrazzjoni, mobilità u impjiegi

34. Josserva li l-migrazzjoni ma għandhiex effetti pożittivi u jinsisti fuq il-htieġa li jkun hemm strateġija komuni kompluta b'kalendarju u proġetti b'miri speċifikati biex jitnaqqsu l-effetti negattivi tal-migrazzjoni illegali;

35. Ifakkar fl-impenn tas-shab kollha li johlqu impjiegi aktar u aħjar permezz tal-promozzjoni tat-tkabbir sostenibbli u inkluziv;

36. Jilqa' b'sodisfazzjon it-tishih tal-programmi eżistenti fir-rigward tal-mobilità tal-istudenti u tal-akkademici, flimkien ma' inizjattivi bħalma huma l-Università Pan-Afrikana u l-Istrutturi u l-Programmi Edukattivi tat-Tuning;

37. Iqis li t-telf tal-aħjar imhuh hija problema maġġuri għall-Afrika u li n-nies professjonali li hallew il-pajjiż għandhom jingħataw incentivi qawwija biex jerġghu lura u japplikaw il-benefiċċju tat-taħriġ tagħhom fil-pajjiż ta' oriġini tagħhom;

Shubija 8. Xjenza, soċjetà tal-informazzjoni u shubija spazjali

38. Jilqa' b'sodisfazzjon l-illanċjar ta' djalogo ta' livell għoli dwar politika tax-xjenza u t-teknoloġija fil-livell uffiċjali u ministerjali superjuri bil-ghan li jissahhah il-qafas ta' kooperazzjoni fil-qasam tax-xjenza u t-teknoloġija sabiex tingħata mbuttatura lit-tkabbir ekonomiku inklussiv u lill-iżvilupp soċjali aktar mghaġġla fl-Afrika;

Kummenti ġenerali

39. Jinnota li s-Sudan mhijiex irrappreżentata, peress li l-awtoritajiet ta' dan il-pajjiż ma jqisux ruħhom marbuta mid-Dikjarazzjoni tal-Kapijiet ta' Stat u ta' Gvern li għet adottata fi Tripli, u jixtieq jara l-elementi kollha tal-Ftehim ta' Paċi tal-2005 implimentati, kif hemm iddikjarat fid-Dikjarazzjoni msemmija, inkluż għalhekk ir-referendum skedat għal Jannar 2011 li jrid jippermetti lin-nies tan-nofsinar tas-Sudan jagħzlu huma d-destin tagħhom;

40. Jiddispijaċih li ċerti Kapijiet ta' Stat jew ta' Gvern mill-Istati Membri aktar kbar tal-UE ma kinux jistgħu jattendu għas-Samit ta' bejn l-UE u l-Afrika;

L-Erbgha 15 ta' Diċembru 2010

41. Jiddispijaċih li ma hemm l-ebda pjan ta' finanzjament biex jakkumpanja l-istrategġija kongunta tal-Afrika u l-UE u għal darba oħra jitlob li l-Fond Ewropew għall-Iżvilupp (FEŻ) jiġi taħt il-baġit tal-UE ħalli tkun tista' ssir sorveljanza parlamentari tal-implimentazzjoni tad-diversi strumenti finanzjarji tal-UE użati fil-holqien tas-shubijiet differenti;
42. Jittama li jkun hemm involviment akbar min-naħa tal-korpi ministerjali fl-implimentazzjoni tal-Istrategġija;
43. Jitlob li l-Parlament Pan-Afrikan u l-Parlament Ewropew ikunu jistgħu jeżerċitaw ir-rwol superviżorju tagħhom fl-implimentazzjoni tal-Pjan ta' Azzjoni Strategiku;
44. Jistieden lill-parlamenti nazzjonali tal-pajjiżi kollha Afrikani u tal-UE jeżaminaw u jiddibattu dwar il-Pjan Strategiku;

*

* *

45. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni tal-UE u lill-Kunsill u lill-Kummissjoni tal-UA, lir-Rappreżentant Għoli tal-Unjoni għall-Affarijiet Barranin u l-Politika tas-Sigurtà, lill-gvernijiet u lill-parlamenti tal-Istati Membri, lill-Assemblea Parlamentari Kongunta AKP-UE u lill-Parlament Pan-Afrikan (PPA).

Id-drittijiet fundamentali fl-Unjoni Ewropea (2009) - Implimentazzjoni effikaċi wara d-dhul fis-seħħ tat-Trattat ta' Lisbona

P7_TA(2010)0483

Riżoluzzjoni tal-Parlament Ewropew tal-15 ta' Diċembru 2010 dwar il-qagħda tad-drittijiet fundamentali fl-Unjoni Ewropea (2009) – implimentazzjoni effikaċi wara d-dhul fis-seħħ tat-Trattat ta' Lisbona (2009/2161 (INI))

(2012/C 169 E/07)

Il-Parlament Ewropew,

- wara li kkunsidra l-preambolu tat-Trattat dwar l-Unjoni Ewropea, b'mod partikulari t-tieni u mir-raba' sas-seba' inciżi,
- wara li kkunsidra l-Artikoli 2, 3(3) it-tieni inciż, 6 u 7 tat-Trattat dwar l-Unjoni Ewropea,
- wara li kkunsidra l-Karta tad-Drittijiet Fundamentali tal-Unjoni Ewropea tas-7 ta' Diċembru 2000, kif ipproklamata fit-12 ta' Diċembru 2007 fi Strasburgu,
- wara li kkunsidra l-Konvenzjoni għall-Protezzjoni tad-Drittijiet tal-Bniedem u l-Libertajiet Fundamentali (KEDB),
- wara li kkunsidra l-Komunikazzjoni tal-Kummissjoni dwar l-Istrategġija għall-implimentazzjoni effikaċi tal-Karta tad-Drittijiet Fundamentali mill-Unjoni Ewropea (COM(2010)0573),
- wara li kkunsidra l-konvenzjonijiet relatati kollha u r-rakkomandazzjonijiet tal-Kunsill tal-Ewropa u tan-Nazzjonijiet Uniti, inklużi l-korpi speċjalizzati ta' monitoraġġ, fil-qasam tad-drittijiet fundamentali,
- wara li kkunsidra d-deċiżjonijiet u l-każistika tal-Qorti tal-Ġustizzja tal-Unjoni Ewropea (QTĠ) u tal-Qorti Ewropea tad-Drittijiet tal-Bniedem (QEDB),